

## مکالمہ بین المذاہب، نوعیت، حدود و شرائط اور مقاصد

\*ڈاکٹر غلام علی خان

Interfaith dialogue is being very common all over the world. Nations are doing for interfaith dialogue. Throughout the world there are local, regional and international interfaith initiatives. Many are formally or informally linked and constitute larger networks or federations that reflect importance and need of interfaith dialogue. What is reality and socio politicle agenda behind the term. Islam has clear teachings and golden history in this regard. Today this is very important that we try to know how to overcome differences in theology and belief. Which projects will gain recognition for interfaith groups and how to deal with explosive political issues. All these issues are being discussed in the paper.

یہ دور بھی عجیب دور ہے نت نے مسائل جنم لے رہے ہیں۔ دنیا اپنی ترقی کے بام عروج پر ہے اور طرح طرح کے نظریوں نے انسان کو گھیر رکھا ہے۔ ایک نظریہ جس نے انسان کا امن چین چھین لیا ہے اور اسے فکر مند کر دیا ہے یہ ہے کہ یہ دنیا اپنے انجام اور اختتام پر پہنچا چاہتی ہے۔ ایک طرف End of History کے اس تصور نے انسانی دنیا میں بالکل پا کر دی ہے تو دوسری طرف گز شتم چند عشروں سے تہذیبوں اور ثقافتوں کے درمیان تصادم (Clash) کے امکانات کی نہ صرف تبلیغ بلکہ اس کی عملی کوششیں کی جا رہی ہیں۔ اس وقت عملاً مغرب اسلامی دنیا کو اپنے لیے مستقبل کا حقیقی خطرہ قرار دے کر اس سے متصادم ہے۔ (۱) یہ بھی ایک حقیقت ہے کہ ایک طرف مغرب نے تصادم کو رواج دیا ہے تو دوسری طرف مکالمے Dialogue کو رواج دیا ہے اور اس مکالمے کے لیے ہر طرح کے وسائل بروئے کار لائے جا رہے ہیں۔ مکالمہ بین المذاہب (Interfaith Dialogue) کے موضوع پر اداروں، جامعات اور ممالک میں بڑے اہتمام کے ساتھ کافی نظریں، سیمینارز، ورکشاپس اور علمی مذاکرے منعقد کئے جاتے ہیں۔ مختلف مذاہب کے علماء اوسکا لرزشناوری والا شعوری طور پر اس مکالمے کا حصہ بنتے چلے جا رہے ہیں۔ ضرورت اس امر کی ہے کہ اس مسئلے کو اور اس کی اہمیت کو سمجھا جائے کہ مغرب کے بے محابا پر و پیگنڈہ نے اس کی اصل حقیقت اور اس کی اہمیت ضرورت سے متعلق ایک کفیوژن پیدا کر دیا ہے۔

\* اسٹنٹ پروفیسر، شعبہ علوم اسلامیہ، جامعہ مجاہد، لاہور

مکالمہ سے مراد دو یا دو سے زیادہ افراد، فریقین، گروہوں، جماعتوں، نظریوں، شاقتوں، تہذیبوں، تمدنوں اور حکومتوں کے درمیان تبادلہ خیالات اور تبادلہ افکار کا نام ہے۔

قرآن کریم میں غور و فکر کریں تو معلوم ہوتا ہے اللہ رب العزت نے خود مکالمہ فرمایا ہے۔ قرآن کریم میں سینکڑوں مقامات پر الٰہی مکالمے کی مثالیں کبھی ملائکہ سے کبھی حضرت آدم، کبھی علیس اور انبیاء علیہم السلام اور کبھی مخلوق اور وجود انسانی سے جا بجا ملتی ہیں۔

قرآنی فصص میں انبیاء علیہم السلام کے اپنے عہد کے کفار و مشرکین اور مطلق العنان رو بہیت کے دعوے دار حکمرانوں سے بے مثال مکالمات کے نظائر ملتے ہیں۔

پھر سب سے بڑھ کر ہادی برحق، معلم اعظم حضرت محمد رسول اللہ صلی اللہ علیہ وسلم کی سیرت پاک اور آپ کی حیات طیبہ میں با مقصد مکالمات انسانی کے اعلیٰ نظائر دستیاب ہیں بقول پروفیسر عبدالجبار شاکر مرحوم آپ کے احوال و سوانح میں مکالمات کا ایسا تنوع اور تسلسل دکھائی دیتا ہے جس کا مطالعہ بین الانسانی اور بین المذاہب مکالمے کی متنوع جهات، مقاصد اور آداب کو سامنے لاتا ہے۔ (۲)

قرآن مجید، احادیث مبارکہ، کتب تفسیر و سیرۃ اور بالخصوص علم کلام پر مسلمان علماء کا لازواں اور شاندار مکالمات سے بھر پور تشریف اس بات پر گواہ ہے کہ اسلام نے مکالمے اور اس کی اہمیت کو روایج بخشنا ہے۔

### مکالمے کی نوعیت:

مکالمہ بین المذاہب (Interfaith Dialogue) کی اصطلاح کا مطلب مختلف مذاہب، مختلف عقائد اور مختلف نظام ہائے الہیات کے درمیان بات چیت کرنا ہے جبکہ اس وقت مغربی دنیا مذہب کے نام پر سیاسی اور معاشی اور مذہب دشمن اقدامات کے لیے مکالمہ کرنا چاہتی ہے جو مکالمے کے عنوان کے بالکل برخلاف ہے۔ اس کا ایجاد ایک طرفہ اور ادھورا ہے اس میں صرف مذہب کے مبنیہ طور پر غلط استعمال کو موضوع بحث بنایا جاتا ہے۔ (۳)

کیا مسلم کیا غیر مسلم سبھی قرآن کی اس آیت کو موضوع بنائے بحث کا آغاز کر رہے ہیں۔

قُلْ يَا أَهْلَ الْكِتَبِ تَعَالَوْا إِلَى كَلِمَةٍ سَوَاءٌ بَيْنَنَا وَبَيْنَكُمْ إِلَّا نَعْبُدُ إِلَّا اللَّهُ وَلَا نُشْرِكُ بِهِ شَيْئًا وَلَا يَتَسْخَدَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّهُمْ مُسْلِمُونَ۔ (۴)

کہہ دیجئے اے اہل کتاب آؤ اس بات کی طرف جو ہم میں اور تم میں مشترک ہے یہ کہ ہم نہ

عبادت کریں سوائے اللہ کے کسی کی اور اس کے ساتھ کسی کو شریک نہ ٹھہرائیں اور اللہ کے مقابلہ میں کسی کو پناہ بنائیں اور اگر وہ اس بات سے منہ پھیریں تو گواہ رہو کہ ہم اللہ کے فرمانبردار ہیں۔ کیا مذکورہ آیت کریمہ سے استدلال کرتے ہوئے پاکستان اور اس جیسے دیگر پسمندہ ممالک میں عیسائی مشنریز کے تشکیل کردہ فورموں پر حکومتی سرپرستی میں محض شہرت اور حکومتی پروٹوکول کے لامچے میں مغربی فکر و فلسفہ، اس کی تاریخ، یورپ میں مذہب کے زوال اور جدید طرز فکر سے بالکل نا آشنا بلکہ اسلامی عقیدہ اور اس کی حدود و شرائط سے بے بہرہ لوگ ایسے فورمز کا حصہ بن کر ان کے مخصوص سینما روں کو واقع بخششے اور مغربی استعماری مقاصد کی تکمیل میں دانستہ یا نادانستہ طور پر مدد ثابت ہو رہے ہیں۔ گلوبالائزیشن کے مغربی ایجنڈا نے اس وقت پوری دنیا کو اپنی لپیٹ میں لے لیا ہے۔ میڈیا کی ہوش باترقی نے گلوبالائزیشن کے عمل کو بہت تیز کر دیا ہے۔ تہذیبوں اور تمدنوں کا باہمی میلا پ اس قدر بڑھ گیا ہے کہ کوئی اس کے اثرات سے بچنہیں سکتا کوئی سیاسی، سماجی اور جغرافیائی حد بندی ممکن نہیں رہی اور دو اشخاص کو تبادلہ خیال یا مکالمے سے روکا نہیں جا سکتا۔

ایسے حالات میں جبکہ غالب تہذیب کے حامل لوگ اپنے مخصوص مقاصد کے لیے اپنے عزم کو پوشیدہ رکھے ملعم سازی کئے پسمندہ ممالک کے لوگوں کو دعوتِ مکالمہ دیتے ہیں تو بغیر ایجاد اور تیاری کے عام لوگوں کی شرکت دو طرفہ فائدہ کی جائے یکطرفہ طور پر مخصوص لوگوں کے مفاد کو پورا کرنے کا ذریعہ بن جاتی ہے۔

چند سوالات ہیں جو مسلمان ہونے کی حیثیت سے ذہن میں پیدا ہوتے ہیں۔

— کیا اہل مغرب شرائع آسمانی کے مطابق اہل کتاب ہیں۔ یا مذہب سے دامن جھاڑ کر ”جیسے چاہو جیو“ کے اصول پر مادر پدر آزاد (خالص ملدانا اور لامہ جسی) مغربی تہذیب کے حاملین ہیں؟  
— کیا مکالمہ کا مقصد وحدتوں کی تلاش ہے؟

وہ وحدتیں یا مشترک امور کوں سے ہیں؟

کیا یہ ممکن ہے کہ تمام مذاہب ایک نظریے پر متفق ہو جائیں؟  
اسلامی نقطہ نظر سے مکالمے کی پانچ نوعیں یا جہات ہو سکتی ہیں۔

۱۔ دعوتِ اسلام اور کسی غیر مسلم کا اپنے افکار کے حق میں بحث و مباحثہ پیش کرنا جیسے انبیاء کرام کے حالات میں حضرت ابراہیم علیہ السلام کا اپنے والد، قوم اور نبود سے مکالمہ یا حضرت موسیٰ علیہ السلام کا

فرعون سے مکالمہ۔

۲۔ مختلف مذاہب کے لوگوں کا اپنے اپنے مذہب کے حق میں دلائل دینا قرآن نے اس کے لیے مجادلہ کی اصطلاح استعمال کی ہے۔

۳۔ ایک سوسائٹی میں اکٹھے رہنے کی صورت میں باہمی معاملات کی حدود طے کرنا، جیسے بیان مدنیت کی مثال ہمارے سامنے ہے۔ یہ تینوں صورتیں شرعی نقطہ نگاہ سے قابل قبول ہیں۔

۴۔ مختلف مذاہب کی اخلاقیات یا مختلف باتوں کو جمع کر کے ایک نئے مشترکہ مذہب کی تشکیل کی کوشش کرنا جیسے اکبر کا دینِ الہی وغیرہ یہ صورت مکالمہ ناقابل قبول ہوگی۔

۵۔ عصر حاضر میں مکالمے کی ایک صورت موجودہ عالمی، سیاسی، معاشری، عسکری، فکری اور ثقافتی کشمکش ہے۔ یہ کشمکش بین المذاہب نہیں ہے بلکہ تہذیب یا اور ثقافتوں کے درمیان Clash کے امکانات کی تبلیغ پر ہے۔

مسلمان عورت کے اسکارف کا استعمال یورپی ممالک میں موضوع بحث ہے اور اسے تہذیبی و ثقافتی مسئلہ بنانا کر آزادی اظہار کے دعویدار ممالک امتیازی قوانین بنانے جاری ہے ہیں۔ لہذا ان تمام موضوعات پر ہم اسلام کے فطری اور آفاتی دلائل کے ذریعے بھرپور استدلال کرتے ہوئے مکالمہ کریں گے۔

احتیاط برتنی جائے کہ

آسمانی اور الہامی (اہل کتاب) مذاہب مثلاً یہود و نصاری یا زرتشتیت وغیرہ سے مکالمہ کا اسلوب و انداز اور موضوعات جدا ہوں گے جبکہ غیر الہامی مذاہب مثلاً ہندو مت، بدھ مت اور سکھ مت وغیرہ سے انداز اور ہوگا۔

مذہب پسند طبقہ انسانی اور مذہب مخالف لوگوں سے مکالمہ کے اصول و شرائط جدا ہوں گے۔

### حدود و شرائط:

مکالمہ اگر کسی ضابطہ اخلاق کا پابند نہیں رہے گا تو ایک بیکار محنت سے زائد کچھ نہ ہوگا۔ لہذا فریقین کو مشترکہ متفقہ ضابطہ اخلاق تشکیل دے کر مکالمے کا آغاز کرنا ہوگا۔ اس ضمن میں درج ذیل باتوں کو بنیادی اہمیت دینا ہوگی۔

### ا۔ احترام بین المذاہب

بین المذاہب مکالمے کی فضائی کار اور خوشنگوار بنانے اور رکھنے کے لیے ضروری ہے کہ فریقین بین الاقوامی سطح پر مذاہب، ان کی کتابوں اور ان کے رہنماؤں کے لیے باہمی احترام کا ایک ایسا کلچر ترتیب دیں جس میں کسی مذہبی فکر، مذہبی کتابوں اور مذہبی رہنماؤں کی کردارشی، تحقیقیات تصحیح کا کوئی پہلو نہ لکھتا ہو۔ دین ابراہیم سے متعلق مذاہب اور انبیاء علیہم السلام کا احترام تو ہم پر واجب ہے ہی اسلامی تعلیمات کے مطابق ہم کسی غیر آسمانی مذہب کے روحانی پیشوائے لیے بھی کوئی نازیبا اور ناشائستہ طرز کلام اختیار نہیں کر سکتے حتیٰ کہ ان کے معبودوں کو بھی کسی برے لقب کے ساتھ پکارنیس سکتے۔ ان کی عبادت گاہوں کے احترام کی ہمیں تلقین کی گئی ہے۔ اس سلسلے میں اہل کتاب (ابراہیمی مذاہب) کے ساتھ مکالمے کے لیے تو بالخصوص قرآن کریم میں مستقل احکام ملتے ہیں۔

وَ لَا تُحَاذِلُوا أَهْلَ الْكِتَابِ إِلَّا بِالَّتِي هِيَ أَحْسَنَ۔ (۵)

”اور اہل کتاب سے بحث (مکالمہ) نہ کرو مگر محمدہ اور بہترین طریقے سے“

اسی طرح غیر مسلموں بالخصوص غیر آسمانی مذاہب کے معتقدات، ان کے مذہبی رہنماؤں، پرستش کے مقامات اور بتتوں وغیرہ کے سلسلے میں مسلمانوں کو بدکلامی سے منع کیا گیا ہے۔

وَ لَا تَسْبِبُوا الَّذِينَ يَدْعُونَ مِنْ دُونِ اللَّهِ فَيَسْبُبُوا اللَّهَ عَدُوًا بِغَيْرِ عِلْمٍ۔ (۶)

اور (اے مسلمانوں) یہ لوگ اللہ کے سوا جن کو پکارتے ہیں انہیں بذبانتی سے یاد نہ کرو۔ کہیں ایسا نہ ہو کہ یہ شرک سے آگے بڑھ کر جہالت کی بنا پر اللہ کو گالیاں دینے لگیں۔

سید مودودیؒ کے نزدیک

نبیؐ کے پیروکار اپنی تبلیغ کے جوش میں اتنے بے قابو نہ ہو جائیں کہ مناظرے اور بحث و تکرار سے معاملہ بڑھتے بڑھتے غیر مسلموں کے عقائد پر سخت حملے کرنے اور ان کے پیشوائوں اور معبودوں کو گالیاں دینے تک نوبت پہنچ جائے کیونکہ یہ چیزان کو حق سے قریب لانے کے بجائے اور زیادہ دور پھیلک دے گی۔ (۷)

اس ضمن میں محمد صدیق شاہ بخاری نے بڑی خوبصورت بات لکھی ہے کہ:

یہود و نصاریٰ اور ہندو کی مذہبی کتب میں دوسرے مذاہب والوں کے لیے ایک لفظ بھی درج نہیں جبکہ قرآن حکیم میں غیر مسلموں کی حفاظت، ان کے حقوق اور مذہبی رواداری کے متعلق تفصیل

سے وضاحت کی گئی ہے۔ پھر بھی بنیاد پرستی کے خطاب سے صرف مسلمانوں کو نواز اجا تا ہے۔ (۸)

## ۲۔ شرف انسانیت کا تحفظ:

اسلام کے نزدیک اس کائنات رنگ و بوکی حسین اور افضل ترین مخلوق انسان ہے۔

وَلَقَدْ كَرَّمَنَا بَنَى آدَمَ وَحَمَلْنَاهُمْ فِي الْبَرِّ وَالْبَحْرِ۔ (۹)

اور ہم نے اولاد آدم کو عزت بخشی اور ہم نے انہیں خشکی اور دریا میں سواری دی۔

لَقَدْ حَلَقْنَا إِلَيْنَا سَبَقَنَا فِي أَحْسَنِ تَفْعِيلٍ۔ (۱۰)

بے شک ہم نے انسان کو مہترین تخلیق سے نوازا۔

لیکن عصر حاضر میں پھر سے انسانی حقوق بری طرح سے پامال کئے جا رہے ہیں سیاسی اور معماشی اغراض کے لیے انسانی بستیوں کو آگ اور بارود کی نذر کیا جا رہا ہے۔ حقیقت یہ ہے کہ مغرب نے مادہ پرستی کو جنم دیا ہے۔

آج دنیا کی ساری حکومتیں اور ریاستیں اس محور پر گھوم رہی ہیں کہ خواہشات کی تسلیکین کی

جائے، خواہشات کا الاؤ جل رہا ہے۔ اور اس میں ہر قوم اپنیدھن ڈالتی جا رہی ہے اور اس کے شعلے

آسمان سے باتمیں کر رہے ہیں اور قوموں ملکوں کی طرف لپک رہے ہیں آج و قوہ دھا الناس

والحجارة کا منظر نظر آرہا ہے۔ (۱۱)

گوانتنا موبے اور ابو غریب کی جیلیں اور افغانستان کے کوہ دمن سب انسانیت کی توجہ چاہتے ہیں کہ مکالے کے ذریعے انسانی شرف کی پامالی کو روک کر اس کے تحفظ کے لیے اجتماعی کوششیں کی جائیں۔

## ۳۔ مساوات انسانی:

اسلام مساوات انسانی کا تصور پیش کرتا ہے اور تمام انسانیت کو ایک ماں باپ کی اولاد فرا دیتا ہے۔

لَيَسْهُمَا النَّاسُ إِنَّا خَلَقْنَاهُمْ مِنْ ذَكَرٍ وَّأُنْثَى وَجَعَلْنَاهُمْ شُعُوبًا وَّقَبَائِلَ لِتَعَارِفُوا۔ (۱۲)

اے انسانوں بے شک ہم نے تمہیں ایک مرد اور ایک عورت سے پیدا کیا اور تمہارے قوم

قیمتی تعارف کے لیے بنائے۔

اس ضمن میں ڈاکٹر اسرار احمد مرحوم فرماتے ہیں۔

گویا دنیا بھر کے انسانوں کے درمیان دو وحدتیں مشترک ہیں ایک وحدت خالق اور دوسری

وحدت آدم، روئے زمین پر جتنے بھی انسان بس رہے ہیں وہ سب خدا کی مخلوق ہیں لہذا باہم مساوی اور آدم و حوا کی اولاد، لہذا اپس میں بھائی بھائی ہیں۔ (۱۳)

امریکہ جیسے انسانی حقوق کے چیزیں کے ہوٹلوں کے دروازوں پر لکھا ہے۔

"If you are black you go back" یہ امریکہ اور مغرب کے منہ پر طہانچہ ہے۔

مذہبی بنیادوں پر کم از کم مغرب اور امریکہ میں تمام ابراہیمی مذاہب اکٹھے ہو سکتے ہیں علی عزت بیگوں کی توجہ بڑی مناسب معلوم ہوتی ہے۔

یہودیت، نصرانیت اور اسلام موجودہ معلوم تاریخ میں ان تین مذاہب نے اہم کردار ادا کیا ہے۔ ان مذاہب کے ذریعے ہی انسانی تاریخ کا محور بنارہا ہے اور اس نے انسان کو مجموعی طور پر سمجھنا سیکھا ہے۔ ان مذاہب کے ذریعے ہی انسان نے اندر و فی اور بیرونی زندگی، ظاہری اور باطنی ترقی، ان کے باہم تعلق اور ان کی حدود کو سمجھا۔ یہودیت اور نصرانیت دونوں کی تاریخی کامیابیوں اور ناکامیوں کے بعد ہی انسانیت اسلام کے بفضلہ کن تجربے سے روشناس ہوئی۔ موسیٰ علیہ السلام، عیسیٰ علیہ السلام اور محمد صلی اللہ علیہ وسلم تینوں انسانیت کے رہنماء اور یکساں قابل احترام ہیں۔ (۱۴)

چنانچہ میں المذاہب مکالے کے لیے ہمیں ہر قسم کے رنگ، نسل، زبان، عقیدے یا ثقافت کے بارے میں احترام کا رویہ اپناتا ہو گا اور ہر نوع کی تحقیر کے رویوں کو عمل آختم کرنا ہو گا۔

### ۳۔ پر امن بقاۓ باہمی:

بڑی قوتوں کو محض اپنی ایٹھی قوت اور تباہ کن اسلحہ کی بیبیت کی بناء پر انسانیت کے لیے خدشات کے بادل بن کر املا نہیں چاہئے بلکہ وہ ایک ایسی حرbi حکمت عملی اختیار کریں کہ جس میں وہ اپنے دفاع کے تقاضوں کو تو پورا کریں مگر چھوٹے ممالک کے لیے کسی خطرے اور خوف کا باعث نہ بنیں۔

امریکہ اور اس کے حواریوں کی دوہری پالیسی نے دنیا کو بدانی سے بھر دیا ہے۔ امریکہ جنگ عظیم دوم کے بعد سے اب تک اٹھائیں ممالک پر اپناتباہ کن اسلحہ چلانے کا تجربہ کر چکا ہے۔ قوت اور طاقت اگر کسی اصول و قانون کے پابند نہ ہوں تو وحشت و بربیت بن جاتی ہے۔

"اگر عرب اسرائیل مناقشہ کی تاریخ آج رقم ہو تو یہ صاف ظاہر ہو گا کہ امریکہ عیسائیوں اور

یہودیوں کی بہت بڑی اکثریت اسرائیل کی غیر انسانی پالیسیوں کے بارے میں یا تو خاموشی کے

مجرم ہیں یا پھر بالواسطہ ایسی پالیسیوں کے عمل پذیر ہونے میں اعانت مجرمانہ کے ذمہ دار ہیں۔“ (۱۵)

#### ۵۔ تحفظ جان و مال و آزادی:

دنیا میں زندہ رہنے، مال کی ملکیت اور آزادی ہر جان کے لیے ضروری ہے۔ مذہب کا بنیادی کام اور ہدف انسانوں کو انسانوں کی غلامی سے آزاد کرانا ہوتا ہے۔ چنانچہ ہر انسان کی ذاتی زندگی سے لے کر بین الاقوامی سطح پر اس کے ان حقوق کا تحفظ اجتماعی شعور کے ساتھ ہونا چاہیے۔  
ابراہیم ننکن نے کہا تھا

”ہماری بقا اس جذبے کی سلامتی میں ہے جو ہر خطے میں بسنے والے تمام انسانوں کی آزادی کی قدر پر ہی ہے اگر آپ اس جذبے کو تباہ کر دیں گے تو گویا اپنے ہی ٹھنڈ میں جبر و قسم اور آمریت کے نتیجے بودیں گے۔“ (۱۶)

لیکن آج کا امریکہ اور اس کی عالمی پالیسیاں اس جذبے سے عاری ہیں۔

حضرت عمر فاروقؓ کو مرتبے دم تک غیر مسلموں کا خیال تھا حالانکہ ایک اقليٰ فرقہ کے فرد کے ہاتھوں جام شہادت نوش فرمایا لیکن آخری وقت ارشاد فرمایا:

”میں اپنے بعد والے خلیفہ کو اہل ذمہ کے بارے میں وصیت کرتا ہوں کہ وہ ان سے کئے ہوئے وعدے کو پورا کرے اور ان کی حفاظت کے لیے لڑے اور ان کو ان کی طاقت سے زیادہ تکلیف نہ دے۔“ (۱۷)

#### ۶۔ وحدتوں کی تلاش:

ہمارے عقیدے کے مطابق اسلام کسی ایسے دین کا نام نہیں ہے جسے پہلی مرتبہ محمد صلی اللہ علیہ وسلم نے پیش کیا ہوا اس بنا پر آپ کو بانی اسلام کہنا صحیح ہو۔ قرآن اس امر کی پوری صراحة کرتا ہے کہ خدا کی طرف سے نوع انسان کے لیے ہمیشہ ایک ہی دین بھیجا گیا اور وہ ہے اسلام، یعنی خدا کے آگے سر اطاعت جھکا دینا۔ (۱۸)

دنیا کے مختلف حصوں اور مختلف قوموں میں جوانبیاء بھی خدا کے بھیجے ہوئے آئے تھے وہ اپنے کسی الگ دین کے بانی نہیں تھے کہ ان میں سے کسی کے لائے ہوئے دین کو نوحیت، اور کسی کے دین کو ابراہیمیت یا

موسیت یا عیسائیت کہا جاسکے۔

شَرَعَ لِكُم مِّنَ الَّذِينَ مَا وَصَّى بِهِ فُؤْحًا وَاللَّذِي أَوْحَيْنَا إِلَيْكَ وَمَا وَصَّيْنَا بِهِ إِلَّا هُمْ  
وَمُوْسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا فِيهِ۔ (۱۹)

تمام نیوں کی طرف سے اس دین کی وحدت و اقامت کا مطلب ہے کہ اللہ تعالیٰ کا دین اپنی اصل و اساس کے اعتبار سے پہلے انسان اور پہلے پیغمبر سیدنا آدم سے لے کر آخری نبی صلی اللہ علیہ وسلم تک ہمیشہ سے ایک اور متعدد ہا ہے۔ سلطان احمد اصلاحی کے مطابق

”عقائد و عبادات، رشتہ ناطے کے حقوق، انسانوں کی خدمت، حلال و حرام کے اصول،  
عدل و انصاف کے قیام اور معاشرے کی سیاسی اور معاشری تنظیم وغیرہ کے جہاں تک اصول  
واساسیات کا تعلق رہا ہے۔ یہ کسی اختلاف و انقطاع کے بغیر ہر بھی کی دعوت میں یکساں طور پر  
 موجود ہے ہیں۔ (۲۰)

چنانچہ آج ان عالمی مذاہب میں وحدتوں کی تلاش کا کام کیا جانا چاہیے اور ان مماثتوں کے نتیجہ میں  
ایک دوسرے کے قریب ہونا چاہیے نہ کہ تمام مذاہب کی اچھائیوں پر بنی ایک نئے مذہب کی تشکیل کا کام کرنا  
چاہیے۔

۱۹۹۳ء میں مکالمہ بین المذاہب کے ضمن میں بڑے خوبصورت خوابوں کی شکل میں کچھ مقاصد طے  
پائے تھے جنہیں مکالمے کے رہنماء اصول قرار دیا جاتا ہے۔

☆ تمام بُنی نوع انسان باہم برابر ہیں اور یکساں حقوق و فرائض رکھتے ہیں۔

☆ انسانی خوشیوں کا راز محبت میں پھر ہے جو کہ آسمانی حقیقت و سچائی ہے۔

☆ تصادم کو باہمی قربت اور دو طرفہ تکریم سے بدلائے گا۔

☆ حقیقی انسانی آزادی کا انحصار اس بات پر ہوگا کہ اجتماعیت کے غلط اور کسے صحیح تصور کرے گی۔

☆ مکالمہ بین المذاہب اور مختلف تقاضوں کے درمیان مکالمہ لوگوں کو باہم قریب کرنے اور بالآخر

گلوبل سٹھ پر یکساں القدار اور اتحاد کے قریب کرے گا۔

☆ ہر طرح کی جنگیں اور تشدد کی ہر قسم تمام انسانوں کے لیے نقصان دہ ہوگا۔

☆ تحفیف اسلحہ سازی-نشیات میں کمی اور مختلف قبیلے، یہ معاشروں اور ان کے امن کے لیے شарт

کٹ ہوں گے۔

☆ ایک مشترکہ عالمگیر زبان اور اس کے ساتھ ایک ماقامی زبان کو عالمی ابلاغ عامہ کے لیے استعمال کیا جائے گا۔

☆ کرہ ارض سے نکلنے والے خزانے مثلاً تیل، گیس اور معدنیات کو تمام نسل انسانی کی ملک سمجھا جائے گا اور جن کے ہاں سے یہ دستیاب ہو رہی ہیں ان اقوام کو انکا کلیئہ مالک نہیں سمجھا جائے گا بلکہ ان ممالک پر ایک خاص قسم کا ٹیکس نافذ کیا جائے گا جو ان سے وصول کر کے تمام نسل انسانی کی بہبود پر خرچ کیا جائے گا۔

ہمارے نزدیک اس ایجنسٹے میں بڑی خوبصورت بالوں کے ساتھ ساتھ عالمی سامراجی عزادم اور ان کی تکمیل کا منصوبہ جس کے عملی اظہار کی مثالیں عراق، افغانستان اور پاکستان پر امریکی تسلط ہے۔ عربوں اور ایرانیوں کی تیل کی دولت پر امریکہ اور اس کے حواریوں کی نظر ہے اور عالم اسلام کی تجارتی گزرگاہوں پر انسانی مفادات کے نام پر چند مالک قبضہ چاہتے ہیں۔

اسرائیل کی تمام زیادتوں اور عرب دنیا پر اس کے مظالم کو آخران اصولوں کی خلاف ورزی کیوں نہیں سمجھا جاتا جو عالمی امن کے لیے حقیقی خطرہ ہیں۔

پال فنڈ لے کا تبصرہ اس ضمن میں حقیقت حال پر صحیح روشنی ڈالتا ہے۔

”اگر عرب اسرائیل مناقشہ کی تاریخ آج رقم ہو تو یہ صاف ظاہر ہو گا کہ امریکہ عیسائیوں اور یہودیوں کی بہت بڑی اکثریت اسرائیل کی غیر انسانی پالیسیوں کے بارے میں یا تو خاموشی کی مجرم ہے یا پھر بالواسطہ ایسی پالیسیوں کے عمل پذیر ہونے میں اعانت مجرمانہ کی ذمہ دار ہے۔“ (۲۲)

### مکالمے کے مقاصد

مکالمہ ایک ہمہ جہت حیثیت رکھتا ہے لہذا فرد، قوم، ملک، مذہب عالمی حالات، انسانی مسائل اور ان کا حل بہت سے مقاصد ہو سکتے ہیں اور ہر اعتبار سے اس کے مقاصد بھی جدا جدا ہوں گے لیکن یہاں نہایت اختصار سے صرف ان مقاصد کو زیر بحث لایا جا رہا ہے جن کے حصول سے عالمی سطح پر بین المذاہب بھی اور بین الانسانی مختلف انسانی معاشروں کو امن و سکون اور راحت نصیب ہو سکتی ہے۔

#### ۱۔ عصری تہذیبی تصادم کا خاتمه:

تہذیبوں کے تصادم نے خون ریزی اور نفرتوں کے جنم دیا ہے جب کہ مذہب انسانیت کی حرمت اور

اس کے لیے محبوس کا پیغام پیش کرتا ہے۔ اپنی تہذیب کو بزورِ بازو دوسروں پر مسلط اور غالب کرنے کے جذبے نے آج انسانوں کے درمیان فرقتوں کی جو آگ بھڑکار کھی ہے اسے بچانے کا واحد ریعہ نہ ہب ہے جس کی طرف رجوع کرنا ضروری ہے۔ اس وقت علمی سطح پر شدت کے ساتھ یہ ضرورت محسوس کی جا رہی ہے کہ تہذیبوں کے درمیان تصادم کی بجائے ہم آہنگی، رواداری، افہام تفہیم کو رواج دیا جائے۔

## ۲۔ عدل اجتماعی کا قیام:

اسلام نے خیر القرون میں اور اپنے عروج کے زمانہ میں عدل اجتماعی کا بھرپور مظاہرہ کر کے انسانی زخموں پر پھاہار کھا تھا۔ خلافت راشدہ کے زمانہ میں اقليتوں اور غیر مسلموں کے ساتھ ہونے والے معابدے اس بات کا ثبوت ہیں کہ اسلامی تاریخ عدل اجتماعی کو کوششوں سے مالا مال ہے۔

حضرت نعمان بن مقرن نے اہل ماہ بہراذان سے سیدنا حضرت عمر فاروق کے دور خلافت میں معابدہ کیا جسکی توثیق آپ نے فرمائی۔ اس معابدے میں غیر مسلموں سے متعلق درج ذیل دفعات تھیں۔

۱۔ ان کے اموال، نقوص اور اراضی پر ان کا قبضہ برقرار رہے گا۔

۲۔ انہیں نتو دین سے ہٹایا جائے گا اور نہ ان کی شریعت سے تعریض کیا جائے گا۔

۳۔ انہیں ہر سال ایک مرتبہ جزیہ ادا کرنا ہوگا۔ جس کے عوض ان کی حمایت اور حفاظت کی جائے گی۔

۴۔ جزیہ ہر شخص کی مالی وسعت کے مطابق ہوگا۔

۵۔ جزیہ کے مکلف بالغ مرد ہوں گے۔

۶۔ انہیں نوار و مسافروں کی رہنمائی کرنا ہوگی۔

۷۔ گزرگاہوں کی حفاظت ان کے ذمہ ہوگی۔

۸۔ مسلمان فوجی دستوں کی ایک دن کی مہماںی اور قیام کا انتظام کرنا ہوگا۔

۹۔ اگر انہوں نے کسی معاملہ میں دھوکہ دیا یا ان شرائط میں کمی کی تو امان کی ذمہ داری ختم ہو جائے

گی۔ (۲۳)

خلافت راشدہ میں سب زیادہ مہتمم بالشان معابدہ جو سیدنا عمر فاروق نے اہل ایلیاہ سے کیا اس کی چند دفعات درج ذیل ہیں۔

ان کے اموال، جان، عبادت گاہیں، صلیب، مریض اور تو انہر ایک سے تعریض نہ ہوگا۔ اس کے عوض اہل ایلیاہ جزیہ ادا کریں گے۔ (۲۴)

حضرت علیؑ کا دور پر آشوب تھا اس کے باوجود اقلیتوں سے کوئی زیادتی نہ ہوئی۔ ایک مرتبہ ایک مقدمہ آپ کے پاس آیا جس میں قاتل مسلمان تھا اور مقتول غیر مسلم۔ مقتول کے والشوں نے دیت لے کر قاتل کو چھوڑنا چاہا تو حضرت علیؑ نے مقتول کے والشوں کو بلا کر پوچھا کہ تمہارے اوپر کوئی دباؤ تو نہیں ڈالا گیا تب آپ نے وہ دیت دلادی جو مسلمانوں کی دیت کے برابر تھی۔ اور فرمایا:

”جو غیر مسلم ہماری ذمہ داری میں ہے ان کا خون ہمارے خون جیسا ہے اس کی دیت ہماری یعنی مسلمانوں کی دیت کے برابر ہے۔“ (۲۵)

لہذا آج عالمی قوتوں کو دنیا کے نقشے پر عدل اجتماعی کا ایسا ہی نظام ترتیب دینا ہو گا جس میں چھوٹے چھوٹے ممالک اور ریاستوں کے اقدار اعلیٰ کا احترام محفوظ رکھا جائے۔

انہیں کسی قوم یا ریاست کے ہر نوع کے وسائل کے استھان کی اجازت نہ ہونا چاہیے۔ عالمی تنظیمیں اس نوعیت کے مقاصدر کھنے کے باوجود اس استھانی رویہ کا انسداد نہیں کر پائی ہے۔ لہذا میں المذاہب مکالمہ کے لیے اس امر کی شدید ضرورت ہے کہ عادلانہ رویوں کے فروغ کے لیے بین الاقوامی کوششیں کی جائیں۔

### ۳۔ عالمی دہشت گردی کا خاتمه:

موجودہ حالات میں موالحات کے نظام نے جب انسانوں کو ایک دوسرے کے قریب کیا ہے اور دوسرے مذاہب کے لوگ مسلمانوں کو قریب سے دیکھنے اور اسلام کو سمجھنے لگے ہیں تو باقاعدہ سازش کے ذریعے دہشت گردی کو اسلام اور مسلمانوں سے منسوب کرنے کی کوششیں کی جا رہی ہیں اور ایجنسیوں کے ذریعے ایسے اقدامات کر کے تخریب کاری کو جنم دیا جاتا ہے اور مسلمانوں کو مورداً الزام ٹھہرایا جاتا ہے، ”بنیاد پرست مسلمان“ اور ”اسلامی بنیاد پرستی“ کی اصطلاحات استعمال کی جاتی ہیں۔

مرزا محمد ایاس لکھتے ہیں:

سرد جنگ کے خاتمے کے بعد اہل مغرب نے اسلام کو شمن نمبر ۱ قرار دے کر اس کا راستہ روکنے اور مسلمانان اسلام کو ناکام بنانے کی حکمت عملی اختیار کی۔ بنیاد پرست مسلمان اور اسلامی بنیاد پرستی کی اصطلاحات کا استعمال کر کے مسلمان کو دہشت گرد اور اس کے فلسفہ حیات کو دہشت گردی کا محافظ قرار دینا شروع کر دیا۔ (۲۶)

اس رویے کا بڑا ہی ثابت جواب ڈاکٹر ذاکرنا نیک نے دیا ہے۔

اسلام کی بنیادی باتوں میں سے کوئی ایک بات بھی ایسی نہیں ہے جو مجموعی طور پر نوع انسانی کے مفاد کے خلاف ہو۔ بہت سے لوگ اسلام کے بارے میں غلط فہمیوں کا شکار ہیں اور یہ سمجھتے ہیں کہ اسلام کی کئی تعلیمات غیر منصفانہ اور غیر معقول ہیں اس کی وجہ اسلام کے بارے میں ان کی ناکافی اور غلط معلومات ہیں۔ اگر اسلامی تعلیمات کا کھلے ذہن سے تقيیدی تجزیہ کیا جائے تو اس حقیقت سے فرار ممکن ہی نہیں رہتا کہ اسلام درحقیقت اجتماعی و انفرادی دونوں اعتبار سے نوع انسانی کے لیے فائدوں سے بھرپور ہے۔ (۲۷)

۹/۱۱ جیسے واقعات جو مسلمانوں کے سر تھوپنے پے گئے سراسر اسلام اور مسلمانوں پر ظلم ہے۔ سید حیدر جاوید نے اسکی مرمت میں لکھا:

اس قسم کی بھیت اسلام کے سر امنا فی ہے۔ ہم نے حال ہی میں جس بربرت کامشاہدہ کیا ہے وہ اسلام کی حقیقی روح اور اقدار کے بالکل برعکس ہے۔ کیونکہ اسلام تحمل، روداری اور انسانی زندگی کے احترام پر بہت زور دیتا ہے۔ (۲۸)

### ۳۔ عالمی امن:

دور حاضر میں امن و آشتنی کی جس قدر ضرورت ہے شاید اس سے پہلے کبھی نہ رہی ہو۔ اس وقت دنیا میں ہتھیاروں کا پھیلا و برہتھا ہی چلا جا رہا ہے کھربوں روپے کے خطروں کا ہتھیار بنائے اور چلاۓ جا رہے ہیں۔

مسلمان اس بات کے دعویدار ہیں کہ وہ پیغام امن کے امین ہیں جو تمام بني نوع انسان کے لیے اللہ نے اپنے آخری رسول صلی اللہ علیہ وسلم کے ذریعے سے بھیجا ہے۔ یہ بے چین انسانیت کی دکھ بھری آواز کا خدائی جواب ہے۔

قاضی سلمان منصور پوری کے بقول

حضرور اکرمؐ کے اسوہ سے یہ بات سامنے آتی ہے کہ آپ نے ہمیشہ معاشرے میں امن کے فروع کے لیے کام کیا۔ آپ نے دیگر قبائل اور مذاہب سے جس قدر معاهدات فرمائے، ان سب کا مقصد امن کا قیام ہی تھا۔ فتح مکہ کا دن ظاہراً بدانی کا دن ہونا چاہیے تھا لیکن آپ نے بدترین دشمنوں کے لیے بھی امن کے دروازے کھول دیئے۔ (۲۹)

مولانا حامد الانصاری لکھتے ہیں کہ

یہ پہلا دن تھا جب امن عالم کا آفتاب نصف النہار پر پہنچا اور اس کے بعد اسلام کے اچھے زمانے تک کبھی غروب نہیں ہوا۔ (۳۰)

لہذا امن کا نہ رکا کہ فقط سیاسی مقاصد حاصل کرنے کی بجائے اسلامی روح کے مطابق مسلمانوں کے پیغام کی اسوہ امن کو مشعل راہ بناتے ہوئے عالمی امن کے لیے مشترک جدوجہد کی ضرورت ہے۔

#### ۵۔ استفادہ بآہمی:

دور جدید میں میں المذاہب ہم آنگلی اور یا گنت کا فروغ اس لیے بھی ضروری ہے کہ دنیا اس وقت ایک عالمی بستی (Global Village) کی حیثیت اختیار کر چکی ہے۔

یہ دور تخصص اور مہارت کا دور ہے۔ ہر شخص اور ہر قوم کے بس میں نہیں کہ تمام علوم میں مہارت حاصل کر سکے اس لیے دیگر اقوام مل میں میدان میں استفادہ ناگزیر ہے۔

#### ۶۔ رواداری کی فضای قیام:

عام طور پر جب اسلام کے حوالے سے لفظ رواداری بولتے ہیں تو اس کا مفہوم یہ ہوتا ہے کہ وہ مختلف اقوام، مختلف مذاہب سے تعلق رکھنے والے لوگ جو اسلامی حکومت کے زیرگل قیام پذیر ہوتے ہیں ان کے ساتھ تعلقات کی نوعیت کیا ہونا چاہیے۔

اسلام غیر مسلم اقوام کو اپنے پرنسپل لاء کے مطابق زندگی گزارنے کی صرف اجازت ہی نہیں دیتا بلکہ مکمل تحفظ بھی فراہم کرتا ہے۔

قرآن کریم میں ہے۔

لَا إِنْكَرَاهَ فِي الدِّينِ۔ (۳۱)

دین کے معاملے میں کسی پرجنم نہیں۔

صاحب زادہ خورشید احمد گیلانی کے بقول:

آج ذوق فرمائز وائی بڑھ رہا ہے، عصیتیں سراٹھا رہی ہیں، برداشت دم توڑ رہی ہے ہر ایک دوسرے کو جھکانے پڑتا ہو انظر آ رہا ہے۔ مفاہمت کی جگہ مقاومت، اپنا نیت کی جگہ جارحیت صلح کی جگہ اسلجہ اور رواداری کی جگہ خونخواری لے رہی ہے، گوکہ دنیا نے زمانی و مکانی فاصلے گھٹا دیئے ہیں لیکن روحانی فاصلے بڑھتے ہی چلے جا رہے ہیں، کوئی دل کے تارہلانے والا نہیں متاجو بھی ہے تو پ

اور تلوار چلانے والا نظر پڑتا ہے ایسے میں پھر سے روحِ محمد کی طرف رجوع کرنے کی ضرورت ہے۔ (۳۲)

انسانوں کے درمیان حقیقی انوت تبھی پیدا ہوگی جب باہم روداری کی وہ فضاضیدا نہ کر لیں جو اسلامی تاریخ میں مسلمانوں نے تمام مذاہب کے لوگوں کے ساتھ پیدا کی تھی۔

#### ۷۔ توسعی اسلام:

۹/۱۱ کے بعد اسلام اور مسلمانوں سے متعلق منفی پروپیگنڈہ اس قدر کیا گیا کہ ماضی میں اس کی مثال نہیں ملتی۔ اس کے نتیجہ میں یورپ اور پوری دنیا کے غیر مسلم اسلام، قرآن اور پیغمبر اسلام بالخصوص اسلام کے نظریہ جہاد کے بارے میں جانا چاہتے ہیں۔ اسلامی لٹریچر کی مانگ میں کئی گناہ اضافہ ہو گیا ہے اور لوگوں کا رجوع الی اسلام بڑھ گیا ہے ایسے میں مسلمانوں کے لیے یہ بہترین موقع ہے کہ نہ صرف غلط فہمیوں کے ازالہ کے لیے بلکہ اسلام کو ثابت طور پر پیش کرنے کا یہ بہترین موقع ہے۔  
منصور علی خان نے لکھا ہے کہ:

جہاں اللہ رب العزت نے مسلمانوں پر باہمی بحث اور تعاوون کرنے کے احکام صادر فرمائے ہیں وہاں غیر مذاہب لوگوں کے ساتھ امن و امان کے ساتھ رہنے کی تلقین بھی فرمائی لہذا عالمی امن کے استحکام کی خاطر مسلمانوں کو عیسائیوں، یہودیوں اور دنیا کی دیگر اقوام سے رابطہ قائم کرنا چاہیے اور اسلام کا اصل پیغام پہنچانا چاہیے جو محبت، سلامتی، پیغمبہری، برداشت اور صبر پر مشتمل ہے اسے اقوام عالم تک پہنچانا چاہیے جو کہ امت مسلمہ کا فرض عین ہے۔ (۳۳)

آپ مزید لکھتے ہیں:

مسلمانوں کو آگے بڑھ کر دیگر اقوام کو بتانا چاہیے کہ وہ کون سے راستے پر چل کر دائیٰ ناکامی سے نج سکتے ہیں۔ انہیں یہ بھی بتانا ہمارا فرض ہے کہ ابھی تمہارے پاس اپنی زندگی کے طور طریقے تبدیل کرنے کے لیے وقت ہے جب یہ وقت ہاتھ سے نکل گیا تو کفِ افسوس ملنے کے سوا کوئی چارہ باقی نہیں رہے گا۔ (۳۴)

#### بین المذاہب عالمی اتحاد کے نبوی اسوہ کا فروغ:

آنحضرت صلی اللہ علیہ وسلم نے اپنی کی و مردمی حیات طیبہ میں دیگر مذاہب جن میں یہود و نصاریٰ، مشرکین

اور منافقین سے انسانی بینادوں پر رواداری اور محبت و ہمدردی کا خوب اظہار کیا۔ صرف دو مشائیں میثاق مدینہ اور صلح حدیبیہ ہی انسانی تاریخ میں اپنی مثال آپ ہیں۔

ڈاکٹر حمید اللہ کے بقول:

دنیا کا پہلا تحریری دستور، جس میں مدینہ کی حدود میں بننے والے دیگر مذاہب کے باشندوں کے سیاسی، معاشرتی، قانونی اور مذہبی حقوق کا تحفظ کیا گیا۔ (۳۵)

چند دفعات قبل غور ہیں۔

- ۱۔ یہود اور مسلمان اپنے مذہب پر عمل کرنے میں آزاد ہوں گے۔
- ۲۔ ان کے باہمی تعلقات خیرخواہی، خیر سکالی، بینکی اور بھلائی کے ہوں گے، جرم اور گناہ کے نہیں۔
- ۳۔ جو مظلوم ہو گا اس کی مدد کی جائے گی۔
- ۴۔ یہ رب کی وادی میثاق کے فریقوں کے لیے واجب الاحرام ہوگی۔
- ۵۔ پڑوسی اور پناہ دینے والے کے وہی حقوق ہوں گے جو اپنی ذات کے۔ (۳۶)

محمد حسین ہیکل کا تبصرہ بھی خوب ہے۔ فرماتے ہیں:

یہ وہ تحریری معاهدہ ہے جس کی بدولت حضرت محمدؐ نے آج سے چودہ سو سال قبل ایک ایسا ضابطہ اسلامی معاشرہ میں قائم کیا جس سے شرکاء معاهدہ میں ہرگروہ اور ہر فرد کو اپنے عقیدہ و مذہب کی آزادی کا حق حاصل ہوا، انسانی زندگی کی حرمت قائم ہوئی۔ (۳۷)

تبادلہ خیال اور ڈائیلاگ انسانی زندگی اور تنذیب کے فروع کا ذریعہ ہیں ان کا دروازہ کھلا رکھنا چاہیے۔

تاریخ میں ایک ایسا زمانہ بھی تھا جب خیالات و اقدار کو سیاسی قوت کے ذریعے دوسروں پر ٹھونسا جاتا تھا۔ دور حاضر آزادی اظہار اور آزادی ابلاغ کا ہے۔

چنانچہ مشرق و مغرب کی اقوام عالم کے درمیان صحت مندم کاملے کے ذریعے دنیا کو جنتِ ارضی میں تبدیل کیا جا سکتا ہے۔

## حوالی

- ۱۔ ہنگلش، سموئیل پی، ”تہذیبoul کا تصادم“، محمد احسن بٹ (مترجم)، مثال پبلی کیشنز اردو بازار لاہور، ۲۰۰۳ء، ص: ۲۷۶
- ۲۔ حرف اول، ماہنامہ ”دعوۃ“، اسلام آباد، دسمبر ۲۰۰۲ء، ص: ۳
- ۳۔ زاہد الرashدی، مولانا، مکالمہ بین المذاہب۔ ضروت و اہمیت اور تقاضے۔ ماہنامہ ”مکالمہ بین المذاہب“، اپریل ۲۰۰۷ء، ج اشمارہ ۸۵، ص: ۳۰
- ۴۔ آل عمران: ۲۲:۳
- ۵۔ العکبوت: ۳۶:۲۹
- ۶۔ الانعام: ۱۰۸:۶
- ۷۔ مودودی، ابوالاعلیٰ، ”تفہیم القرآن“، ادارہ ترجمان القرآن، لاہور، ۱۹۸۳ء، ۱/۵۷۱
- ۸۔ ”روداری اور مغرب“، علم و عرفان پبلیشرز، لاہور، س۔ ن، ص: ۵
- ۹۔ بنی اسرائیل: ۱۷:۰۷
- ۱۰۔ سورۃ آتین: ۱۰:۹۵
- ۱۱۔ ندوی، ابوالحسن علی، ”تغیر انسانیت“، مجلس نشریات اسلام کراچی، س۔ ن، ص: ۲۷
- ۱۲۔ سورۃ الحجراۃ: ۱۳:۶۹
- ۱۳۔ ”قرآن اور امن عالم“، مرکزی انجمن خدام القرآن، لاہور، ۱۹۹۳ء، ص: ۱۱
- ۱۴۔ ”اسلام اور مغرب کی تہذیبی کشمکش“، محمد ایوب منیر (مترجم)، مکتبہ معارف اسلامی منصورة، ۱۹۹۷ء، ص: ۲۳۷
- ۱۵۔ پال فنڈلے، ”اسرائیل کی دیدہ دانستہ فریب کاریاں“، سعید روچی (مترجم)، نگارشات لاہور، ۲۰۰۳ء، ص: ۳۵
- ۱۶۔ پال فنڈلے، ”امریکہ کی اسلام دشمنی“، ص: ۱
- ۱۷۔ محمد طفیل، ”نقوش رسول نبیر“، ادارہ فروغ اردو لاہور، ۱۹۸۳ء، ۱/۵۷۸
- ۱۸۔ مودودی، سید ابوالاعلیٰ، ”دین اسلام کی حقیقی تصویر“، اسلامک سرویز سوسائٹی، لاہور، س۔ ن، ص: ۵
- ۱۹۔ الشوری: ۱۳:۳۲

- ٢٠۔ ”وحدت ادیان کا نظریہ اور اسلام“، دارالتد کیر اردو بازار لاہور، ۲۰۰۶ء، ص: ۱۰۱
- ٢١۔ file://E:\Interfaith Dialogue Guidelines, abbrev.html, Retrieved on 31-03-2008
- ٢٢۔ ”اسرائیل کی دیدہ دانستہ فریب کاریاں“، سعید روی (مترجم)، صفر پبلیشرز لاہور، ۲۰۰۳ء، ص: ۳۵
- ٢٣۔ حمید اللہ، ڈاکٹر، ”سیاسی وثیقہ جات“، ابو تھجی خان نو شہروی (مترجم)، مجلس ترقی ادب کلب روڈ لاہور، ۱۹۶۰ء، ص: ۲۶۵
- ٢٤۔ ايضاً، ص: ۳۰۳
- ٢٥۔ غلام حسین، حافظ، ”اسلامی حکومت میں اقلیتیں“، مرکز تحقیق دیال سنگھرست لاہوری نسبت روڈ لاہور، ۱۹۸۳ء، ص: ۳۷
- ٢٦۔ ”بنیاد پرستی اور تہذیبی کنٹکٹش“، ص: ۲۶۹
- ٢٧۔ ”مذاہب عالم میں تصور خدا اور اسلام کے بارے میں غیر مسلموں کے ۲۰ سوال“، دارالفنون، اردو بازار لاہور، س۔ ن، ص: ۸۲
- ٢٨۔ ”المیوں کا الیہ، دہشت گردکوں“، برائٹ بکس ۸ بی اقراء سٹر اردو بازار لاہور، ۲۰۰۱ء، ص: ۱۱۱
- ٢٩۔ رحمیہ للعلیمین، افیصل ناشران و تاجر ان کتب، اردو بازار لاہور، ۱۹۹۱ء، ۳۲۱/۲
- ٣٠۔ ”اسلام کا نظام حکومت“، افیصل ناشران، اردو بازار لاہور، ۱۹۹۹ء، ص: ۱۰۳
- ٣۱۔ اپنے، ۲۵۲:۲
- ٣٢۔ قریشی، محمد الحق (مرتب)، ”حضور اکرم پیغمبر امن و سلامتی“، (قوی سیرت سیمینار ز ۲۷، ۲۸ مئی ۱۹۹۸ء) مضمون، حضور اکرم اور رواداری، شعبہ عربی گورنمنٹ کالج فصل آباد، ص: ۳۵
- ٣٣۔ ”تقدیر امام“، ترمذی، خالد محمود، پروفیسر (مترجم)، امہ پبلی کیشنز لاہور، ۲۰۰۲ء، ص: ۵۶
- ٣٤۔ ايضاً، ص: ۵۷
- ٣٥۔ ”مجموعہ الوثائق السیاسیة فی العهد النبوی والخلافۃ الراشدة“، دارالغافس، بیروت، ۱۹۸۳ء، ص: ۲۲
- ٣٦۔ حوالہ بالا
- ٣٧۔ ”حیات محمد“، مطبعہ الشہضہ الحصریہ، ۱۹۲۸ء، ص: ۲۲۷